

नर्मदा और बरगी बांध सहित जलाशयों का जलस्तर बढ़ा

जबलपुर।

सोमवार की रात में हुई ताबड़तोड़ बारिश ने लोगों का दिल दहला दिया। रात भर में करीब 2 इंच हुई ताबड़तोड़ बारिश ने शहर में चारों ओर पानी ही पानी कर दिया। गली-कूचे, कालोनी में सब जलप्लावन का शिकार हो गये। नाले उफना गये। सड़कों पर पानी भर गया। मंगलवार की सुबह से मौसम खुला और एक हफ्ते बाद भगवान सूर्यदेव के दर्शन भी हुए, धूप निकल आई और उमस बढ़ने लगी। इसी बीच दोपहर में फिर बादल छाए और रूक रूककर बारिश हुई। शाम तक मौसम ठण्डा हो गया था। मौसम विभाग का कहना है कि जबलपुर में मानसून सक्रिय है। शाम को फिर बूदाबादी होने लगी थी। दिन रात यही क्रम चलता रहा। शहर में हो रही जोरदार बरसात का कच्ची इमारतों पर खासा दुःभाव पड़ रहा है। बस्तियां जलमग्न हो गईं। आनंद नगर कालोनी में लोगों के घरों में घुटनों तक पानी भर गया। नर्मदा का जलस्तर भी बढ़ गया है, पानी से उमाघाट भी डूब चुका है और बरगी बांध का जलस्तर भी बढ़कर 419.50 मीटर तक पहुंच गया है। लगातार बारिश के बाद कई बस्तियां पानी में डूब गईं। मंगलवार की सुबह जब पानी की झड़ी टूटी तो लोगों ने राहत की सांस ली। बरसात का ब्रेक मिलने पर लोगों ने कपड़े सुखाए और घरों के आसपास जमा पानी भी धीरे धीरे करके निकला। पूरा शहर लगातार बारिश से



कीचड़ में लथपथ था। हृदहृद चक्रवात की वजह से भारी वर्षा हुई। उड़ीसा से आए मानसूनी बादल अभी सक्रिय हैं और अगले २४ घंटों के दौरान जिले में भारी वर्षा हो सकती है। मौसम विभाग के मुताबिक पिछले 24 घंटों के दौरान नगर का अधिकतम तापमान 29.08 डिग्री सेल्सियस सामान्य से 3 डिग्री कम दर्ज किया गया। न्यूनतम तापमान 23.0 डिग्री सेल्सियस सामान्य से 2 डिग्री कम रिकार्ड किया गया। हवा में नमी प्रातःकाल 93 प्रतिशत और सायंकाल 87 प्रतिशत दर्ज की गई। पिछले

24 घंटों के दौरान 50 मिमी (2 इंच) वर्षा के बाद 1 जून से आज तक कुल वर्षा का आंकड़ा 441.0 मिमी (लगभग 17.6 इंच) दर्ज किया जा चुका है। दक्षिणी पश्चिमी हवाएं सामान्य से 2 डिग्री कम रिकार्ड किया गया। सुबह सुबह 5.32 बजे और सूर्यास्त शाम 7.00 बजे हुआ। गत वर्ष आज के दिन वर्षा 16.2 मिमी हुई थी। जबकि कुल वर्षा 238.9 मिमी दर्ज की गई थी। गत वर्ष आज के दिन अधिकतम तापमान 35.2 डिग्री और न्यूनतम तापमान 24.8 डिग्री दर्ज किया गया था। अगले 24 घण्टे के दौरान संभंग के अनेक स्थानों पर गरज चमक के साथ पानी की बौछारें पड़ सकती हैं।

क्राइम ब्रांच व थाना बरगी पुलिस की संयुक्त कार्रवाई में 2 आरोपी गिरफ्तार, 12 किलो गांजा बरामद

हरिभूमि, जबलपुर।

शहर में मादक पदार्थों की तस्करी पर शिकंजा कसते हुए क्राइम ब्रांच और थाना बरगी पुलिस ने संयुक्त कार्रवाई करते हुए दो युवकों को गिरफ्तार किया है। आरोपियों के पास से 12 किलो 16 ग्राम गांजा, जिसकी बाजार कीमत लगभग 2.40 लाख है, बरामद किया गया। पुलिस कप्तान सम्मत उपाध्याय के निर्देश पर जिले भर में मादक पदार्थों की धरपकड़ को लेकर सघन अभियान चलाया जा रहा है। इसी क्रम में कार्रवाई को अंजाम दिया गया। टीआई बरगी जितेंद्र पाटकर ने बताया कि क्राइम ब्रांच को सूचना मिली कि दो युवक रेलवे स्टेशन बरगी तिराहा, खिरका मोहल्ला क्षेत्र में काले रंग के बैगों में

रेलवे स्टेशन तिराहा पर गांजा तस्करी की घेराबंदी



भारी मात्रा में गांजा लिए खड़े हैं। सूचना के आधार पर पुलिस टीम ने घेराबंदी कर दोनों को पकड़ा। पूछताछ में युवकों की पहचान 24 वर्षीय राज सोनकर निवासी भोला नगर व 19 वर्षीय रविकांत जाटव निवासी तिगावा बेहरा, नरसिंहपुर के रूप में हुई। तलाशी में उनके बैगों से छह पैकेट गांजा, और दो मोबाइल फोन (रियलमी व ओपो) बरामद हुए। आरोपियों के विरुद्ध

एनडीपीएस एक्ट के तहत मामला दर्ज कर विवेचना में लिया गया है।

टीम की भूमिका रही अहम

इस कार्रवाई में थाना अपराध के प्रभारी शैलेश मिश्रा, एसआई प्रशांत सोलंकी, हवलदार मन्सू सिंह, सत्यसेन, तथा बरगी थाने से एसआई राजेंद्र उईके, आरक्षक विपुल, विनय, मुकेश की सक्रिय भूमिका रही।

फर्जी सदस्यता दिखाकर पंजीयन कराने पर किसान विपणन सहकारी समिति को नोटिस

जबलपुर। फर्जी सदस्यता दिखाकर पंजीयन कराने तथा सदस्यता शुल्क जमा करने में की गई अनियमितताओं के आरोप में संयुक्त पंजीयक सहकारी संस्थान ने किसान विपणन सहकारी समिति मर्यादित बड़वारा जिला कटनी के प्रवर्तक सदस्यों तथा सभी सदस्यों को कारण बताओ नोटिस जारी किया है। कारण बताओ नोटिस में कहा गया है कि दूर्यपदेशन (मिस-रिप्रेजेंटेशन) के आधार पर पंजीयन कराई गई इस संस्था का क्या पंजीयन समाप्त कर दिया जाये तथा मध्यप्रदेश सहकारी सोसायटी अधिनियम 1960 के प्रावधानों के तहत शासकीय समन्वयित कियुक्त कर दिया जाये। नोटिस में समिति के प्रवर्तक एवं सदस्य चाहे तो अपना पक्ष समर्थन लिखित में संयुक्त पंजीयक सहकारी संस्थान, जबलपुर के समक्ष उपस्थित होकर अथवा कार्यालयीन समय पर संयुक्त रूप से या पृथक-पृथक प्रस्तुत कर सकते हैं। तय समयावधि में किसी भी प्रकार का पक्ष समर्थन प्राप्त न होने की स्थिति में यह मानते हुये कि नोटिस में अधिरोपित आरोप समिति को स्वीकार हैं, उसके विरुद्ध एक पक्षीय कार्यवाही की जायेगी।

पुलिस अधीक्षक कार्यालय की जनसुनवाई में पहुंची 65 से अधिक शिकायतें

शिकायत सुनकर दिए त्वरित कार्रवाई के निर्देश

हरिभूमि, जबलपुर।

आमजन की समस्याओं के त्वरित समाधान और न्यायसंगत कार्रवाई सुनिश्चित करने के उद्देश्य से पुलिस अधीक्षक कार्यालय में जनसुनवाई आयोजित की गई। इस दौरान शहर एवं ग्रामीण क्षेत्रों से आए 65 से अधिक शिकायतकर्ताओं ने पुलिस कप्तान संपत उपाध्याय के समक्ष अपनी समस्याएं प्रस्तुत कीं। शिकायतों में परिवारिक विवाद, पति-पत्नी के मतभेद, भूमि विवाद, मारपीट और साइबर अपराध जैसे मुद्दे प्रमुख रहे। कप्तान उपाध्याय ने प्रत्येक शिकायत को गंभीरता से सुनते हुए संबंधित थाना प्रभारियों एवं राजपत्रित अधिकारियों को निर्देशित किया कि प्रत्येक मामले पर समय-समय में जांच पूरी कर वैधानिक कार्यवाही सुनिश्चित की जाए। जनसुनवाई के दौरान सीएसपी माढोताल बीएस गोठरिया एवं डीएसपी



ग्रामीण आकांक्षा उपाध्याय भी उपस्थित रहे कप्तान के निर्देश पर शहर और देहात के सभी थानों एवं चौकियों में भी समानांतर जनसुनवाई की गई, जिसमें राजपत्रित

अधिकारियों द्वारा स्थानीय शिकायतकर्ताओं की समस्याएं सुनी गईं और समाधान की दिशा में आवश्यक कदम उठाए गए।

अर्थ बिल्डर्स एवं डेवलपर्स से 6.47 हेक्टेयर शासकीय भूमि की गई अतिक्रमण मुक्त

जबलपुर। अनुविभागीय राजस्व अधिकारी जबलपुर अभिषेक सिंह के निर्देशन में तहसीलदार प्रदीप तिवारी व राजस्व टीम ने मेसर्स अर्थ बिल्डर्स एवं डेवलपर्स से 6.47 हेक्टेयर शासकीय भूमि अतिक्रमण मुक्त कराई। उल्लेखनीय है कि न्यायालय तहसीलदार जबलपुर (ग्रामीण) के राजस्व प्रकरण क्रमांक 0011/आ 68/2024-25 में पारित बेदखली आदेश 20 जून 2025 के अनुक्रम में राजस्व अमले ने आज मौजा जोगीढाना स्थिति शासकीय खसरा नंबर 4,9,11,12,13,15, 16 एवं 33 में मेसर्स अर्थ बिल्डर्स एवं डेवलपर्स द्वारा प्रोपराइटर नीरज ललित प्रताप सिंह पिता ललित प्रताप सिंह द्वारा अवैध अतिक्रमण कर अवैध रूप से निर्मित एट्रेंस गेट, पाक, ऑफिस बाउंड्री, वेयर हाउस का पार्ट ध्वस्त कर 6.47 हेक्टेयर शासकीय जमीन मुक्त कराई गई।

कुख्यात सटोरिया सरफराज के अड़े पर पुलिस का छापा

जबलपुर। गोरखपुर थाना अतंगत काछी मोहल्ला आजाद चौक के पास अवैध रूप से सट्टा खिला रहे तीन आरोपियों को पुलिस ने गिरफ्तार कर लिया है। पुलिस ने सटोरिया के कब्जे से 30 हजार रूपए, 2 वॉकी टॉकी, 2 मोबाइल जब्त किए हैं। गोरखपुर पुलिस थाने से प्राप्त जानकारी के अनुसार मुखबिर की सूचना पर काछी मोहल्ला आजाद चौक रामपुर निवासी 32 वर्षीय बबलू कुरैशी के घर के सामने वाली गली में दबिशा दी, जहां अज्जू कुरैशी अपने दो अन्य साथी बल्दीकोरी निवासी 34 वर्षीय प्रदीप कोरी और महाराजपुर अधारताल निवासी 57 वर्षीय मगन कोरी के साथ सट्टापट्टी लिख रहा था। पुलिस को देखकर तीनों भागने लगे, जिन्हें घेराबंदी कर पकड़ा गया।

सट्टा पट्टी लिखने के संबंध में पूछताछ करने पर आरोपी अज्जू उर्फ अजय कुरैशी ने अपने भाई बबलू उर्फ सरफराज कुरैशी के कहने पर भाई के साथ मिलकर सट्टा का काम करना बताया एवं आरोपी मगन कोरी तथा प्रदीप कोरी ने प्रतिदिन के हिसाब से 500 रूपये प्रतिदिन के हिसाब से बबलू उर्फ सरफराज कुरैशी तथा अज्जू उर्फ अजय कुरैशी को देने की बात स्वीकार की। पुलिस ने तीनों आरोपियों के कब्जे से नगद 30 हजार रूपये, 2 वाकी टॉकी, 2 मोबाइल, 3 सट्टा पट्टी जप्त करते हुये आरोपियों के विरुद्ध धारा 4 (क) सट्टा एक्ट, 49, 112 बीएनएस के तहत कार्यवाही की गई। उल्लेखनीय है कि पकड़े गए सटोरिए अज्जू उर्फ अजय कुरैशी के विरुद्ध पूर्व से जुआ, सट्टा, आबकारी, मारपीट आदि के 11 प्रकार पंजीबद्ध हैं।

3 सटोरियों से 30 हजार, 2 वॉकी टॉकी, 2 मोबाइल जप्त

ग्रामीण क्षेत्र से शहरी क्षेत्र में कर दिए गए थे स्थानांतरण

8 संविदा स्वास्थ्य कर्मियों के तबादले निरस्त

जबलपुर। जबलपुर में ग्रामीण क्षेत्र से शहरी क्षेत्रों में 8 संविदा स्वास्थ्य कर्मियों के स्थानांतरण में अनियमितता पाए जाने और एक ही जावक नंबर से आदेश अलग तबादला आदेश जारी करने का मामला संज्ञान आने के बाद राष्ट्रीय स्वास्थ्य मिशन भोपाल के निर्देशों के बाद कलेक्टर दीपक सकसेना ने संविदा स्वास्थ्य कर्मियों का तबादला का आदेश निरस्त कर दिया है। दरअसल, मिशन संचालक, राष्ट्रीय स्वास्थ्य मिशन मध्यप्रदेश भोपाल द्वारा अपने पत्र क्रमांक एनएचएम/एचआरटी/2025/2609 भोपाल दिनांक 04.जुलाई.2025 द्वारा निर्देशित किया है कि सामान्य प्रशासन विभाग के पत्र क्रमांक एच 6-1/2024/एक/9 भोपाल दिनांक 29 अप्रैल 2025 के अनुक्रम में कार्यालय द्वारा दिनांक 01 मई 2025 से स्थानांतरण हेतु स्वीकृति प्रदान की गई थी। उक्त के अनुक्रम में समस्त मुख्य चिकित्सा अधिकारियों को निर्देशानुसार ग्रामीण क्षेत्र से शहरी क्षेत्र में स्थानांतरण नहीं किया जाना था। मुख्य चिकित्सा एवं स्वास्थ्य अधिकारी जबलपुर द्वारा कलेक्टर से अनुमोदन करवाकर स्थानांतरण आदेश एनएचएम/एचआरटी/ 2025-26/2781



दिनांक 17 जून 2025 जारी किया गया है। उक्त आदेश के सरल क्रमांक 13,14,18 एवं 19 में अंकित संविदा कर्मियों का स्थानांतरण ग्रामीण क्षेत्र से शहरी क्षेत्र में किया गया है। मिशन संचालक द्वारा उक्त स्थानांतरण आदेश क्रमांक 2781 दिनांक 17 जून 2025 से ग्रामीण क्षेत्र से शहरी क्षेत्र में किए गए स्थानांतरण आदेश निरस्त करने हेतु निर्देशित किया गया है। जिन संविदा कर्मियों के तबादला निरस्त किए गए हैं, उनमें सुश्री शिवानी मिश्रा स्टाफ नर्स, संजय कुमार लंब टैकनिसियन, सुश्री रिकू कश्यप स्टाफ नर्स, अजय कुमार भारती डीईओ, सुश्री नेहा चौधरी एचटीएलएस, गीता पॉल स्टाफ नर्स, निशांक तिवारी फार्मासिस्ट, डॉ एनएचएम/एचआरटी/ 2025-26/2781 का नाम शामिल हैं।

निर्माणियों में 1 घंटे काम का बहिष्कार आज

जबलपुर।

केंद्र सरकार की मजदूर एवं किसान विरोधी नीतियों के खिलाफ केंद्रीय श्रम संगठनों द्वारा 9 जुलाई को 1 दिवसीय हड़ताल की घोषणा की गई है। जिसमें प्रमुखों तौर पर केंद्र सरकार द्वारा जो चार श्रम कानूनों में परिवर्तन किया जा रहा है इसके विरोध में, पुरानी पेंशन की मांग को लेकर, लगातार कर्मचारियों पर हो रहे अत्याचार के खिलाफ एक दिवसीय हड़ताल की घोषणा की गई है। सोमवार को इस संबंध में एआईडीईएफ के संगठन मंत्री अर्नब दासगुप्ता ने जबलपुर स्थित एआईडीईएफ से संबंधित सभी यूनियनों की बैठक कर बताया कि एआईडीईएफ द्वारा निर्देश प्राप्त हुआ है कि 9 जुलाई को

केंद्र सरकार की श्रमिक विरोधी नीति के खिलाफ प्रदर्शन होगा

एक दिवसीय एक घंटे कार्य का बहिष्कार कर कर्मचारी एक घंटे विलंब से निर्माणों में उपस्थित होंगे। इस संबंध में उन्होंने यह भी जानकारी दी कि शहर में सिविक सेंटर में दोपहर को एक, एच एम एस, सीटू, सेवा आंगनबाड़ी आदि संगठनों द्वारा धरना प्रदर्शन किया जाएगा साथ ही जिलाध्यक्ष कार्यालय में प्रधानमंत्री के नाम ज्ञापन प्रेषित कि जाएगी। इस बैठक में खमरिया से पुष्पेंद्र सिंह, सुकेश दुबे, शरद अलबाल, एंजिल थंगराज, निर्भय पटेल, पवन सीओडी से पी के तिवारी, अमित सिंह, वीएफजे से अम्बरीष सिंह, जीसीएफ से उत्तम विश्वास, बीरबल सिंह, विनय गुप्ता, देवेन्द्र भदौरिया, जीआईएफ से राकेश दुबे, राजेश पटेल आदि ने सभी कर्मचारियों से इस हड़ताल को सफल करने हेतु निवेदन किया है।

हनुमानताल पुलिस ने की त्वरित कार्रवाई, 5 लाख की चुराई गई 46 बैटरियां और छह चार्जर बरामद

शौक पूरा करने टावर से चुराता था बैटरियां

हरिभूमि, जबलपुर।

शहर में सक्रिय चोरी की एक बड़ी वारदात को उजागर करते हुए थाना हनुमानताल पुलिस ने बीएसएनएल टावर से बैटरियां चोरी करने वाले एक युवक को गिरफ्तार किया है। आरोपी के पास से कुल 46 बैटरियां और 6 बैटरी चार्जर, जिनकी अनुमानित कीमत लगभग 5 लाख बरामद किए गए हैं। गौरतलब है कि पुलिस कप्तान सम्मत उपाध्याय ने जिले भर के समस्त थाना प्रभारियों और राजपत्रित अधिकारियों को स्पष्ट निर्देश दिए हैं कि अवैध गतिविधियों और चोरी के मामलों में लिप्त असामाजिक तत्वों को चिन्हित कर उनके विरुद्ध सख्त कार्यवाही की जाए। इन्हीं निर्देशों के परिपालन में एसपी आनंद कलादगी के मार्गदर्शन में हनुमानताल टीआई धीरज राज के नेतृत्व में कार्रवाई की गई।

बाबा टोला मैदान से मिला सुराग

टीआई धीरज राज ने बताया कि उप निरीक्षक कनक सिंह बघेल अपनी टीम के साथ क्षेत्र में गश्त पर थे। तभी बाबा टोला मैदान में एक युवक संदिग्ध स्थिति में खड़ा मिला। घेराबंदी कर उसे पकड़ा गया। पूछताछ में उसने अपना 20 वर्षीय नाम इस्लाम उर्फ शेरू निवासी बाबा टोला बताया। उसके पास रखी तिरपाल के नीचे जब जांच की गई, तो 22 बड़ी, 24 पतली बैटरियां तथा छह बैटरी चार्जर बरामद हुए। पूछताछ में आरोपी ने बताया कि ये बैटरियां मंडला रोड स्थित बीएसएनएल टावर से चोरी कर बेचने हेतु छिपाकर रखी गई थीं।

कार्यवाही जारी, मालिक की तलाश-

पुलिस ने आरोपी के विरुद्ध धारा 35(1)(ड) बीएनएसएस एवं 303(2) बीएनएस के तहत मामला दर्ज किया है और बैटरियों के वास्तविक मालिकों



की पहचान हेतु पतासाजी की जा रही है।

दमोह नाका चौक से वाहनों का आवागमन अब 15 जुलाई तक बंद रहेगा

जबलपुर। दमोह नाका चौक से वाहनों के आवागमन की पर रोक की अवधि एक सप्ताह और बढ़ा दी गई है। फ्लाइओवर के नीचे का यह मार्ग अब 15 जुलाई तक वाहनों के आवागमन के लिये बंद रहेगा। ऐसा यहां सड़क और नाली निर्माण के शेष बचे कार्य को पूरा करने के लिये किया जा रहा है। इस मार्ग पर आने वाले वाहनों को पूर्व के अनुसार डायवर्टेड रूट से गुजरना होगा। लोक निर्माण विभाग के कार्यपालन यंत्री शिवेंद्र सिंह ने यह जानकारी देते हुये बताया दमोह नाका चौक पर सड़क एवं नाली निर्माण का कार्य वर्षों के कारण बाधित हुआ है और शेष बचे कार्य को पूरा करने इस मार्ग को वाहनों के आवागमन के लिये अब 15 जुलाई तक बंद करने का निर्णय लिया गया है। कार्यपालन यंत्री श्री सिंह ने बताया कि दमोह नाका चौक को आवागमन के लिये बंद किये जाने की अवधि बढ़ाये जाने से इस मार्ग पर यातायात का डायवर्सन पूर्व के अनुसार ही रहेगा। उन्होंने बताया कि आधारताल से दमोह नाका की तरफ आने वाहन मेट्रो बस, हैवी व्हीकल, कार, ऑटो रिक्शा और ई- रिक्शा आदि को गोहलपुर थाने से अमखेरा रोड से खजरी बायपास मार्ग का इस्तेमाल कर सकेंगे, जबकि दो पहिया वाहन शांति नगर चौक से दाहिने ओर डायवर्ट होते हुए पाटन मार्ग का इस्तेमाल कर सकेंगे। इसी प्रकार रानीताल चौक से दमोह नाका की ओर आने वाले ट्रैफिक मेट्रो बस, हैवी व्हीकल, कार, ऑटो रिक्शा एवं ई-रिक्शा आदि को बल्देवबाग चौक से एम आर-4 रोड की तरफ बाएं ओर मार्ग डायवर्ट रहेगा। इस मार्ग पर आने वाले दो पहिया वाहनों के लिये गोपाल आकेंड पिलर नम्बर 33 से बाईं ओर के मार्ग का उपयोग कर सकेंगे। पाटन एवं आईएसबीटी चौक से दमोह नाका की तरफ आने वाले वाहन मेट्रो बस, हैवी व्हीकल, कार, ऑटो रिक्शा, ई-रिक्शा आदि को आईएसबीटी से खजरी बायपास होते हुये अमखेरा रोड की ओर डायवर्सन रूट पर चल सकेंगे तथा इस मार्ग पर आने वाले दो पहिया वाहन मेट्रो हॉस्पिटल की बायां ओर के डायवर्टेड रूट का इस्तेमाल कर सकेंगे।

बीते 5 साल से नहीं बन पाया रेलवे ओवर ब्रिज

सिहोरा - खितौला के रेलवे फाटक में रोजाना लग रहे जाम से परेशान आम

हरिभूमि सिहोरा।

खितौला पान उमरिया मंडगवा सिलोडी और खितौला बस स्टैंड सिहोरा मार्ग में रेलवे फाटक बंद होने से आए दिन लगने वाले जाम से आम लोगों को कहीं भी आने-जाने में भारी परेशान होना पड़ता है सबसे बड़ी फजीहत दोपहिया वाहन में बैठे यात्रियों की बनती है जो फाटक बंद होने की स्थिति में बारिश के मौसम में भीग जाते हैं।

मुंबई हावड़ा रेल मार्ग का प्रमुख फाटक

मुंबई हावड़ा देश के प्रमुख रेल मार्ग में खितौला रेलवे फाटक है इस फाटक को पार करने पर दो मार्ग एक पान उमरिया, दीमरखड़ा, शहडोल को दूसरा मार्ग मंडगवा, सिलोडी, कुण्डम को जाता है। इसके अलावा खितौला बस्ती क्षेत्र के तीन वार्डों के वार्ड क्रमांक 16 से 18 तक के निवासियों का खितौला बाजार सिहोरा का आवागमन इसी मार्ग से होता है इस मार्ग से यात्री रेल गाड़ियों और मालगाड़ियों का लगातार आवागमन होने के कारण फाटक कई बार बंद होने से जाम की स्थिति बन जाती है।



वाहनों की लग जाती है लम्बी कतार

फाटक बंद होने से पान उमरिया, मंडगवा सिलोडी मार्ग में यात्री बसों चार पहिया और दो पहिया वाहनों का जाम लंबा है। इलाहाबाद इस्ती मार्ग से प्रतापपुर घुघरी दुबियारा हरगढ़ खनिज से भारी भरकम माल वाहक इंटर हाइवा का आवागमन सबसे अधिक होता है। पश्चिम मध्य रेल प्रशासन द्वारा खितौला रेलवे फाटक में लंबाने वाले जाम से निजात दिलाने रेलवे ओवरब्रिज निर्माण का कार्य प्रारंभ कराया गया है लेकिन बीते पांच साल से बने रेलवे ब्रिज निर्माण की उर्चों की त्यों हैं।

कांग्रेस ने लड़ी है लम्बी लड़ाई

इस संबंध में ब्लाक कांग्रेस कमेटी सिहोरा के अध्यक्ष बिहारी पटेल का कहना है कि रेलवे ओवरब्रिज निर्माण के लिए कांग्रेस पार्टी ने लंबी लड़ाई लड़ी है इसके बाद वर्ष 2020 में रेलवे ओवरब्रिज की सीमांत मिली लेकिन ओवर ब्रिज निर्माण कंपनी द्वारा काम मंथर गति से करने से ओवर ब्रिज का निर्माण कार्य अटका है निर्माण कार्य जल्दी पूरा हो इसकी चिंता लोक निर्माण मंत्री,सांसद के साथ सिहोरा विधायक को करना चाहिए जिससे शीघ्र इस जाम की समस्या से लोगों को निजात मिल सके।

मध्यस्थता जागरूकता शिविर आयोजित



मौसी के घर से आज वापस आयेगे भगवान जगन्नाथ स्वामी

सिहोरा। भगवान जगन्नाथ भाई बलराम और बहन सुभद्रा के साथ आज मौसी के घर से अपने घर वापस लौटेंगे। खितौला के नृसिंह मंदिर से खितौला वासी भगवान के रथ को हाथों से खींचते हुए बारीबाहू स्टैंडियम तक लायेंगे। रथ यात्रा की जानकारी देते हुए श्याम चौरसिया, सोनू विश्वकर्मा, नरेंद्र त्रिपाठी ने बताया कि यात्रा दोपहर 3 बजे नृसिंह मंदिर से प्रारंभ होकर रेलवे फाटक, खितौला बाजार, राधा कृष्ण मंदिर होते हुए बारीबाहू स्टैंडियम तक जाएगी। आयोजक मंडल ने सभी भक्तगणों से रथ यात्रा में शामिल होने का आह्वान किया है।

चड़ार समाज धर्मशाला में बैठक सम्पन्न

भेड़ाघाट। चड़ार समाज कल्याण विकास समिति जबलपुर द्वारा चड़ार समाज धर्मशाला भेड़ाघाट सरस्वती घाट में सामान्य सभा बैठक का आयोजन किया गया है जिसमें सामाजिक कार्यक्रमों की रूपरेखा और समाज की उन्नति हेतु बैठक का आयोजन किया गया चड़ार समाज विकास समिति जिला अध्यक्ष होरीताल चड़ार, कार्यकारी अध्यक्ष सतीश चड़ार, इंजीनियर घनश्याम चड़ार, इंजीनियर कमलेश चड़ार, संरक्षक पूरनलाल चड़ार, मुख्य संरक्षक सुरेश प्रसाद चड़ार, सविच देवकरण चड़ार, कोषाध्यक्ष नीलेश चड़ार, आदि स्वाजातीयबनधुओं की उपस्थिति उल्लेखनीय रही।

हमले के बाद फरार आरोपी कट्टा कारतूस सहित गिरफ्तार
जबलपुर। गौहलपुर थाना अंतर्गत अम्बेरा रोड अमन नगर के पास एक आरोपी को कट्टा कारतूस के साथ पकड़ा गया। आरोपी ने गत 30 जून को एक युवक पर कट्टे की बट से मारपीट की थी, तभी से उसकी तलाश की जा रही थी। गौहलपुर थाना प्रमारी रीतेश पांडे ने बताया कि आरोपी घोड़ानक्काश निवासी अजय उर्फ अजय सोनकर ने पैसे के विवाद पर रिजवान अंसारी पर कट्टे की बट से मारपीट की थी। तभी से फरार था। इन बीच मुखबिर को सूचना पर कल रात उसे अमन नगर गली नंबर 2 में पकड़ा गया। मौके पर ही उसके पास से दोहरी कट्टा एवं एक कारतूस जब्त किया गया। पुलिस ने आरोपी अजय उर्फ अजय सोनकर के विरुद्ध धारा 25, 27 अन्वय एक्ट के तहत कार्यवाही की है।

आईपीएपी अध्यक्ष ने जताया कड़ा ऐतराज मेडिकल यूनिवर्सिटी बंद होना, शहर के साथ विश्वासघात



जबलपुर। इंडियन पीपुल्स अधिकार पार्टी के राष्ट्रीय अध्यक्ष डॉ. पुरुषोत्तम तिवारी ने मध्यप्रदेश सरकार द्वारा जबलपुर स्थित मेडिकल यूनिवर्सिटी को बंद करने के निर्णय की कड़ी निंदा की है। उन्होंने इसे जबलपुर और महाकौशल क्षेत्र के विकास पर करारा प्रहार और भारतीय जनता पार्टी सरकार का घोर विश्वासघात करार दिया है। डॉ. तिवारी ने कहा कि वर्ष 2011 में स्थापित मध्यप्रदेश की एकमात्र मेडिकल यूनिवर्सिटी को देश की सर्वोच्च मेडिकल यूनिवर्सिटी बनाने के बड़े-बड़े वादे किए गए थे। इसके लिए 400 करोड़ रुपये का बजट निर्धारित किया गया था, लेकिन 2011 से 2025 तक केवल 20 करोड़ रुपये ही आवंटित किए गए। मध्यप्रदेश सरकार ने न तो पर्याप्त बजट प्रदान किया, न ही विश्वविद्यालय में प्रशासनिक और अन्य अधिकारियों की नियुक्ति की, और न ही मापदंडों के अनुसार स्टाफ की व्यवस्था की। यह सरकार का आर्थिक विफलता और विश्वविद्यालय को जानबूझकर कमजोर करने की साजिश को दर्शाता है। डॉ. तिवारी ने जबलपुर और महाकौशल के चिकित्सकों, चिकित्सा जगत से जुड़े लोगों और जबलपुर से प्रेम करने वाले सभी संगठनों से अपील की है कि वे एकजुट होकर इस विश्वविद्यालय के खिलाफ और जबलपुर के स्वाभिमान की रक्षा के लिए संघर्ष करें।

पर्यटन मार्ग अपनी बदहाली पर बहा रहा आंसू

भेड़ाघाट। विश्व पर्यटन स्थल पंचवटी मार्ग की दुर्दशा को देखकर ऐसा लगता है कि गांव खड़ा की सड़क से बदत रहो गई है। भेड़ाघाट चौराहा पर पानी निकासी की समस्या को लेकर सड़क पर पानी भर रहा था लोक निर्माण विभाग द्वारा हार्ड मुरम डालने से दलदल में तब्दील हो गया है दो पहिया वाहन चालक गिर रहे हैं और सरस्वती घाट पर भी सड़क पर गढ़ाओं में तब्दील हो गई है सड़क पर पीली मिट्टी मिट्टी फैली होने से भयानक दुर्घटनाओं के आशंका की सम्भावना व्यक्त की जा रही है। लोक निर्माण विभाग के अधिकारियों की लापरवाही से विश्व पर्यटन स्थल भेड़ाघाट की दुर्दशा को देखकर ऐसा लगता है कि भेड़ाघाट का कोई माई बाप नहीं है क्या।



बदमाशों ने चार युवकों को चाकुओं से किया घायल

जबलपुर। लार्डगेज और पनागर थाना क्षेत्र में शराब पीने के लिए रुपए नहीं मिलने की बात पर बदमाशों ने चार युवकों के साथ मारपीट कर चाकू से हमला कर घायल कर दिया। घायलों को उपचार के लिए अस्पताल में भर्ती कराया गया है। लार्डगेज पुलिस थाने से प्राप्त जानकारी के अनुसार आम बिकेकी बिलहा मोहल्ला पाटन निवासी 24 वर्षीय टेंट संवालय हरिकेशन रजक गत रात लगभग 10.15 बजे गोरखपुर से लौट रहा था, लगभग 10.30 बजे उसे शुभम चौधरी ने कॉल करके सूर्या होटल के पास कलारी के सामने बुलाया तो वह रात लगभग 10.40 बजे कलारी के सामने पहुंचा, जहां शुभम चौधरी उससे शराब पीने के लिये 500 रूपये की मांग करने

लगा, उसने रूपये देने से मना किया तो शुभम चौधरी उसकी जेब में हाथ डालकर पैसे निकालने लगा, उसने विरोध किया तो उसके साथ गाली गलौज करने लगे, उसने गालियां देने से मना किया तो राजा उर्फ शुभम चौधरी ने उसे पकड़ लिया और शुभम चौधरी ने चाकू से उसके गाल पर हमला कर घायल कर दिया। घायल को उपचार के लिए मेडिकल कॉलेज अस्पताल में भर्ती कराया गया है। पुलिस ने दोनों आरोपियों के खिलाफ रिपोर्ट पर धारा 296, 118(1), 119(1), 351(2), 3(5) बी एन एस का अपराध पंजीबद्ध कर विवेचना में लिया गया। इसी तरह पनागर में सुभाष वार्ड पनागर निवासी 28 वर्षीय मजदूर हरिओम चक्रवर्ती गत रात लगभग 9 बजे

अपने घर के पास खड़ा था, उसी समय मोहल्ले के मनोज प्रजापति, सोनू प्रजापति एवं रंजीत प्रजापति तीनों उससे शराब पीने के लिए पैसे की मांग करने लगे, पैसे देने से मना करने पर तीनों गाली गलौज करने लगे और रंजीत प्रजापति ने चाकू मार कर माथा, सोने हाथ की कलाई में चोट पहुंचा दी। उसके बड़े दाढ़ू का लड़का दिलीप प्रजापति एवं पिता मंगल प्रजापति दोनों बीच बचाव करने आए तो तीनों ने मिलकर दिलीप प्रजापति एवं पिता मंगल प्रजापति के साथ भी मारपीट कर सिर, पैर, गाल एवं सीने में चोटें पहुंचा दी। पुलिस ने तीनों आरोपियों के खिलाफ रिपोर्ट पर धारा 296, 115(2), 118(1), 119(1), 3(5) बी एन एस का अपराध पंजीबद्ध कर विवेचना में लिया गया।

भेड़ाघाट चौराहा पंचवटी मार्ग बना तालाब

भेड़ाघाट। विश्व प्रसिद्ध पर्यटन स्थल की सुंदरता बहाने के लिए पर्यटक दूर-दूर से जब भेड़ाघाट चौराहा पंचवटी मार्ग पर पहुंचते हैं तो भेड़ाघाट चौराहा पर सड़क पर दलदल कीचड़ से निकालना पड़ता है यदि किसी ने ध्यान नहीं दिया तो कीचड़ में गिरकर लाथपट हो जाते हैं। पंचवटी मार्ग का कोई धनी घोरी नहीं है तभी तो भेड़ाघाट चौराहा पंचवटी मार्ग की हालत नरक से बतर हो गई है। इस मार्ग पर जगह-जगह आवायु जानवर सड़क पर बैठे रहते हैं जिससे टू व्हीलर, फोर व्हीलर पर्यटक दुर्घटना के शिकार होते रहते हैं। पंचवटी मार्ग पर मिट्टी का कटाव होने से सड़क पर कीचड़ से पर्यटन दुर्घटना के शिकार हो रहे हैं। जब पर्यटकों से यात्री कर वसूला जाता है तो सुविधाओं को दरकिनार पर्यटकों को ठगा सा महसूस होता है शमशान घाट के ऊपर मिट्टी फिसलने से पूरी सड़क पर थोड़ी सा पानी गिरता है तो फैसलालन हो जाती है टू व्हीलर वाले पर्यटक आए दिन दुर्घटना के शिकार हो रहे हैं उसके बावजूद भी नगर नगर परिषद भेड़ाघाट आंखें बंद सो रही है पर्यटकों की सुविधा के लिए किसी प्रकार से कोई ध्यान नहीं रखा जा रहा है शासन प्रशासन शीघ्र इस मार्ग की मरम्मत एवं हो रही दुर्घटनाओं पर शीघ्र ध्यान दें जिससे किसी बड़ी दुर्घटना की अनहोनी को टाला जा सके।

छात्र नेताओं ने जिम्मेदारी, अनुशासन, कर्तव्यनिष्ठा और समर्पण की ली शपथ

सेंट अलॉयसियस स्कूल पनागर में अलंकरण समारोह का आयोजन, सैन्य अधिकारियों ने बढ़ाया उत्साह

हरिभूमि, जबलपुर।

सेंट अलॉयसियस स्कूल पनागर में सत्र 2025-26 के लिए अलंकरण समारोह का आयोजन हर्ष और गौरव के वातावरण में किया गया। यह अवसर न केवल छात्रों के लिए नेतृत्व का पहला मंच बना, बल्कि उनके भीतर जिम्मेदारी और राष्ट्र सेवा का भाव भी जागृत किया। समारोह में कुल 26 छात्र नेताओं को विभिन्न पदों पर नियुक्त किया गया। शिवांश कुशवाहा को शाला नायक और पार्थवी पटेल को छात्रा नायिका नियुक्त किया गया, जिन्होंने अपने साथियों के साथ मिलकर ईमानदारी, निष्ठा और कर्तव्यपरायणता की शपथ ली।

वीरता और अनुशासन के प्रतीक रहे मुख्य अतिथि

कार्यक्रम के मुख्य अतिथि रहे ब्रिगेडियर कृष्णकांत शर्मा, जिन्होंने कारगिल युद्ध क्षेत्र सहित पूर्वी लद्दाख में सेना की कमान संभाली है। उनके साथ उपस्थित रहें उनकी पत्नी सेवानिवृत्त लेफ्टिनेंट कर्नल हिमांशी शर्मा, जिन्होंने 23 वर्षों तक भारतीय सेना में सेवा कर अनुशासन और समर्पण की मिसाल कायम की। अपने प्रेरणादायक उद्बोधनों में दोनों सैन्य अधिकारियों ने छात्रों को बताया कि नेतृत्व केवल पद नहीं, बल्कि सेवा और समर्पण का भाव है। उन्होंने कहा

सूने घर का दरवाजा तोड़कर जेवर व नगदी चोरी

जबलपुर। लार्डगेज थाना अंतर्गत आगा चौक मरघटाई रोड में एक सूने घर का दरवाजा तोड़कर अज्ञात चोर सोने चांदी के जेवर व नगदी 8 हजार रुपए चोरी कर ले गए। लार्डगेज पुलिस थाने से प्राप्त जानकारी के अनुसार आगा चौक मरघटाई रोड निवासी 50 वर्षीय विजय कुमार सेन गत 5 जुलाई की शाम घर में ताला लगाकर परिवार सहित गोटेगांव गया था। दूसरे दिन उसे फोन पर चोरी की सूचना मिली। सूचना पाकर वह फौरन घर पहुंचा तो देखा कि घर के पीछे का दरवाजा टूटा था। अलमारी में रखी सोने की 6 अंगूठी, 1 चेन, 1 जोड़ कन्डडी, 1 जोड़ झुमकी, पांचाली, मंगलसूत्र, 2 लौंग तथा नगदी 8 हजार रूपये चोरी कर ले गए हैं। पुलिस ने अज्ञात आरोपी के खिलाफ रिपोर्ट पर धारा 331, 305(ए) बीएनएस के तहत अपराध पंजीबद्ध कर मामला जांच में लिया है।



कि आज के छात्र कल के राष्ट्र निर्माता हैं, और उन्हें अपने जीवन में अनुशासन को सर्वोपरि रखना चाहिए।

सांस्कृतिक प्रस्तुतियों ने मोहा मन

समारोह में छात्र-छात्राओं द्वारा प्रस्तुत शानदार परेड, समूह नृत्य, शपथ ग्रहण, राष्ट्रगान और विद्यालय गीत ने समारोह को जीवंत बना दिया। दर्शकों में अभिभावकों, शिक्षकों और विद्यार्थियों

की उपस्थिति ने उत्सव को विशेष रूप दिया।

प्रबंधन और शिक्षकों की अहम भूमिका

इस सफल आयोजन के पीछे सिस्टर सरिथा एंटनी, फादर जॉस एंटनी, खेल शिक्षक अभित श्रीवास और शशांक सिंह ठाकुर सहित सभी शिक्षकों एवं शाला सहायकों का अथक परिश्रम रहा। उन्होंने सुनिश्चित किया कि हर गतिविधि अनुशासित और गरिमामयी तरीके से संपन्न हो।

श्री जगदीश प्रसाद सांधिया-

श्री नंदी लाल राजपूत- कवधों हाउस पुल नं. 2 के पास निवासी श्री नंदी लाल राजपूत (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री चंद्रशेखर बेन- इंदानगर बिलपुरा व्हीकल रोड निवासी श्री चंद्रशेखर बेन (63) का निधन हो गया। अंतिम संस्कार करियापाथर श्मशान भूमि में किया गया। श्रीमती कमलेश साहू- गाड़ासई डिंडोरी निवासी श्री राम कुमार साहू की धर्मपत्नी श्रीमती कमलेश साहू (44) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अनिल महतो- पुरानी बस्ती रांझी निवासी श्री अनिल महतो (67) का निधन हो गया। अंतिम संस्कार गौरीघाट मुक्तिधाम में किया गया।

श्री गुरुबकश सिंह- शक्तिनगर गुप्तेश्वर निवासी श्री गुरुबकश सिंह (82) का निधन हो गया। अंतिम संस्कार गुप्तेश्वर मोक्षधाम में किया गया। श्री नंद लाल जाधव- विजय नगर रांझी निवासी श्री नंद लाल जाधव (88) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विकास अविद्रा- बड़ी खेरमाई खटीक मोहल्ला निवासी श्री अशोक अविद्रा के पुत्र श्री विकास अविद्रा (29) का निधन हो गया। अंतिम संस्कार करियापाथर श्मशान भूमि में किया गया। श्री अनिल जायसवाल- खलासी लाइन छोटी ओमती निवासी श्री अनिल जायसवाल (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती फूल मंधन- हाथीताल गुप्तेश्वर निवासी श्री चंद्र प्रकाश मंधन की धर्मपत्नी श्रीमती फूल मंधन (77) का निधन हो गया। अंतिम संस्कार गुप्तेश्वर मोक्षधाम में किया गया।

हरिभूमि विजी/शेक/उदावन, पगड़ी रम, पुष्पतिथि

संबंधी संरक्षक प्रकाशित कराने के लिए

चित्र साइज:- 10x10 से.मी.	वैकल्पिक/सह्यट 300/-
चित्र साइज:- 10x10 से.मी.	रंगीन 400/-
चित्र साइज:- 10x10 से.मी.	रंगीन 1100/-

सम्पर्क करें विज्ञापन विभाग-9303308294, 9407362160

जापानी वैज्ञानिकों ने बनाया कृत्रिम रक्त, ब्लड ग्रुप की चिंता किए बिना भी चढ़ सकेगा

या आपातकालीन स्थिति में जरूरी खून की कमी के कारण बड़ी संख्या में लोगों की मौत हो जाती है। आंकड़ों से पता चलता है कि हर साल ऐसे लाखों मरीज सिर्फ इसलिए दम तोड़ देते हैं, क्योंकि वक्त पर उन्हें खून नहीं मिल पाता। विश्व स्वास्थ्य संगठन (डब्ल्यूएचओ) की साल 2023 में प्रकाशित एक रिपोर्ट के अनुसार, हर साल दुनिया में लगभग 118.5 मिलियन यूनिट रक्त की आवश्यकता होती है, लेकिन जरूरत के मुकाबले मात्र 87 मिलियन यूनिट रक्त एकत्र हो पाता है। जनवरी 2024 में अमेरिकन रेड क्रॉस ने चिंता जताई कि उसे आपातकालीन रक्त की कमी का सामना करना पड़ रहा है, क्योंकि पिछले 20 वर्षों में रक्त देने वाले लोगों की संख्या सबसे कम है।

रिपोर्ट्स के मुताबिक इसे असली रक्त के विकल्प के रूप में इस्तेमाल किया जा सकेगा। इतना ही नहीं, सबसे खास बात ये है कि इसका उपयोग किसी भी ब्लड ग्रुप के लिए किया जा सकता है और इसे बिना रेफ्रिजरेशन के लंबे समय तक सुरक्षित भी रखा जा सकता है। विशेषज्ञों का मामला है कि यह आपातकालीन चिकित्सा के दौरान सामने आने वाली सबसे बड़ी चुनौती को दूर करने और लोगों की जान बचाने में काफी मददगार हो सकती है।

जिंदगी बचाने वाली खोज, लंबे समय तक रखा जा सकता है सुरक्षित



इंग्लैंड के ब्रिस्टल यूनिवर्सिटी में स्कूल ऑफ बायोकेमिस्ट्री में सेल बायोलॉजी के प्रोफेसर एश टॉय कहते हैं, द्युमन हॉमोलोबिन से प्राप्त कृत्रिम रक्त का उपयोग करके जापान में एक नए नैदानिक परीक्षण की शुरुआत संभावित रूप से रोमांचक कदम है। इस क्षेत्र में लंबे समय से संभावनाएं हैं, इससे पहले किए गए प्रयासों को महत्वपूर्ण चुनौतियों का सामना करना पड़ा है, विशेष रूप से सुरक्षा, स्थिरता और ऑक्सीजन वितरण प्रभावकारिता को लेकर। इस परीक्षण को न केवल यह प्रदर्शित करने की आवश्यकता होगी कि कृत्रिम रक्त मनुष्यों में सुरक्षित है, बल्कि यह भी कि यह कई नैदानिक स्थितियों के तहत विश्वस्तनीय रूप से कार्य कर सकता है।

दुष्प्रभाव और प्रभावकारिता के लिए जांच

स्थानीय समाचार आउटलेट क्योडो न्यूज के अनुसार, नारा मेडिकल यूनिवर्सिटी के परीक्षण के शुरुआती चरणों में मार्च में 16 स्वस्थ वयस्कों को 100 से 400 मिलीलीटर कृत्रिम रक्त दिया गया था। इस ट्रायल के अगले चरण में उपचार की प्रभावकारिता और सुरक्षा की जांच की जानी है। फिलहाल रिपोर्ट में इस बात का जिक्र नहीं है कि प्रतिभागियों को मार्च में कृत्रिम रक्त दिए जाने के बाद किसी भी दुष्प्रभाव का अनुभव हुआ है या नहीं? चूंकि इस कृत्रिम रक्त में विशिष्ट मार्कर नहीं होते हैं जो आमतौर पर इसके ग्रुप को निर्धारित करते हैं (जैसे ए, बी, एबी या ओ)। ऐसे में इसे क्रॉस-मैचिंग के बिना किसी भी रोगी में सुरक्षित रूप से चढ़ाया जा सकता है।



शुरुआती परिणाम आशाजनक

नारा मेडिकल यूनिवर्सिटी के प्रोफेसर हिरोमी साकाई ने जापान टाइम्स को एक रिपोर्ट में बताया कि जब रक्त आधान की तत्काल आवश्यकता होती है, तो हमें कई प्रकार की चुनौतियों का सामना करना पड़ता है। कृत्रिम रक्त कोशिकाओं के साथ, रक्त प्रकारों के बारे में चिंता करने की कोई आवश्यकता नहीं है, इसलिए आधान प्रक्रिया जल्दी से की जा सकती है। यह तकनीक अभी भी नैदानिक परीक्षण के चरणों में है, लेकिन शुरुआती परिणाम आशाजनक हैं।

रोचक खबरें

वर्दी में आई खूबसूरत हसीना, 16 फुट लंबे किंग कोबरा को कर लिया बस में



बचा चुकी हैं 800 सांपों को
वह 800 से ज्यादा सांपों का रेस्क्यू कर चुकी हैं। जंगल की रानियों को मेरा सलाम। सोशल मीडिया पर रोशनी की हिम्मत और शांत स्वभाव की खूब सराहना की गई। एक यूजर ने लिखा, क्वीन ने किंग को बहादुरी से संभाला। वाकई यह प्रेरणादायक है। एक अन्य यूजर ने लिखा, रोशनी की बहादुरी को सलाम है। रोशनी पिछले 8 साल से केरल फॉरेस्ट डिपार्टमेंट में काम कर रही हैं। वह अब तक 800 से जहरीले सांपों को बचा चुकी हैं।

खुलासा

मविष्य में एक बार फिर पृथ्वी धीमी होने लगेगी

वाशिंगटन। साइंस में हर दिन नए खुलासे होते हैं। हाल ही में एक ऐसा खुलासा हुआ है जिसका जानकर आप भी चौंक जाएंगे। पूरे दिन में कितने घंटे होते हैं। इस सवाल का आप बड़ी ही आसानी से जवाब दे सकते हैं। 24 घंटे, लेकिन अगर मैं यह कहूँ कि 60 करोड़ साल पहले एक दिन 24 नहीं, बल्कि 21 घंटे का होता था। मेरी बात सुनकर आप शायद विश्वास न करें। लेकिन, चलिए आपको साइंस की ऐसी स्टडी बताते हैं, जिससे मेरी बात को समझने और इस पर विश्वास करने में आपको आसानी होगी। एक दिन में 24 घंटे होते हैं यानी 86,400 सेकंड। एक दिन के 24 घंटे यह वो समय होता है, जितने समय में पृथ्वी को एक बार घूमने में समय लगता है। हालांकि, पृथ्वी बिल्कुल समान रूप से नहीं घूमती है।

60 करोड़ साल पहले 24 नहीं 21 घंटे का होता था एक दिन



जीवन पर क्या प्रभाव पड़ेगा?

अभी तक, वैज्ञानिक पूरी तरह से निश्चित नहीं हैं कि पृथ्वी की रोटेशन दर में जो यह तेजी आ रही है, इसके पीछे की वजह क्या है। लेकिन, कुछ ने सुझाव दिया है कि यह 20 वीं शताब्दी के दौरान क्लोथियरो के पिघलने या नॉर्थ हेमिस्फीयर के क्लोथियर में बड़ी मात्रा में पानी के इकट्ठा होने के कारण हो सकता है। हालांकि, विशेषज्ञों का अनुमान है कि यह पृथ्वी की रोटेशन में जो यह तेजी आई है या अस्थायी है, यह कुछ ही समय के लिए है। मविष्य में एक बार फिर पृथ्वी धीमी होने लगेगी।

कैसे आया बदलाव

दिन की लंबाई में जो समय के साथ यह बदलाव आया है यह कई चीजों की वजह से आया है। जिसमें चांद और सूरज के ज्वारीय प्रभाव, पृथ्वी के अंदर कोर-मैटल गुमन और ग्रह पर मास का वितरण शामिल है। इसी के साथ भूकंप यानी भूकंप की गतिविधि, ग्लेशियर, मौसम, महासागर और पृथ्वी का चुंबकीय क्षेत्र भी दिन की लंबाई पर असर डालता है।

2020 में सामने आई स्टडी

साल 2020 में वैज्ञानिकों ने एक चौंकाने वाली खोज की थी। उन्होंने पाया था कि पृथ्वी धीमी होने के बजाय तेजी से घूमने लगी है। यह अब पिछले 50 वर्षों में किसी भी समय की तुलना में अधिक तेजी से घूम रही है। जहां एक समय में सामने आता था कि पृथ्वी का रोटेसन धीमा हो रहा है।

'मेरी बिल्ली पाल लो, सारी प्रॉपर्टी दे दूंगा', शख्स ने दिया ऐसा ऑफर, दौड़े-दौड़े आने लगे लोग



बीजिंग। जब हम कोई पालतू जानवर पालते हैं, तो उसे लेकर हमारा लगाव हर दिन के साथ बढ़ता रहता है। उन्हें हम धीरे-धीरे अपने घर का ही सदस्य मानने लगते हैं। कुछ ऐसा ही हुआ चीन के रहने वाले एक शख्स के साथ, जिसे अपनी बिल्लियों से इतना प्यार हो गया कि उस बढ़ने के बाद उसे उनकी इतनी चिंता हुई कि गजब का ऑफर निकाल दिया। बुजुर्ग शख्स का कहना है कि अगर कोई उसकी बिल्लियों को प्यार से रखेगा, तो वे उसे अपनी सारी संपत्ति दे देंगे। ये कहानी चीन के गुआंगडोंग प्रांत में रहने वाले 82 वर्षीय लॉन नामक बुजुर्ग की है। उन्होंने अपनी मृत्यु के बाद अपनी प्यारी बिल्ली, शियानबा की देखभाल के लिए एक अखोश शर्त रखी है। वे अपनी सारी संपत्ति उस व्यक्ति को देने को तैयार हैं जो शियानबा की बिना शर्त देखभाल करेगा। इस खबर ने चीन के सोशल मीडिया पर हंगामा मचा रखा है। लोग इस पर तरह-तरह की प्रतिक्रिया दे रहे हैं। एक रिपोर्ट के मुताबिक लॉन के पास कोई संतान नहीं है और उनकी पत्नी का दस साल पहले ही निधन हो चुका है। उन्होंने एक बारिश के दिन चार आवाजा बिल्लियों- शियानबा और उसके तीन बच्चों को गोद लिया था।

अब तक नहीं मिला कोई सही कैडिडेट

लॉन के मुताबिक अभी तक उन्हें सही कैडिडेट नहीं मिल सका है। सोशल मीडिया पर इस मामले को लेकर लोगों की मिली-जुली प्रतिक्रिया आ रही है। इस ऑफर के लिए बहुत से लोग आगे आए, लेकिन उन्हें इसके साथ ही ये डर लग रहा है कि संपत्ति पर बाद में लॉन के रिश्तेदार दावा टोक सकते हैं। एक यूजर ने कहा कि अगर कोई इस प्रस्ताव को स्वीकार नहीं कर रहा तो या तो वे बिल्लियों से सच्चा प्यार नहीं करता या लॉन की शर्तें बहुत सख्त हैं।

पेरू में मिला 3,500 साल पुराना खोया हुआ शहर सबसे पुरानी सभ्यता पर खुलेगा नए राज।

लीमा। दक्षिण अमेरिकी देश पेरू में पुरातत्वविदों ने एक बेहद महत्वपूर्ण खोज की है। पुरातत्वविदों को यहां एक प्राचीन शहर मिला है। यह शहर बराका प्रांत के उत्तरी इलाके में है। करीब 3,500 साल पुराने इस शहर का नाम पैनिको है। शुरुआती रिसर्च में सामने आया है कि यह शहर एक समय में व्यापार का बड़ा केंद्र था। यह प्रशांत तट के समुदायों को एंडीज पर्वत और अमेजन बेसिन से जोड़ता था। एक्सपर्ट का कहना है कि इस खोज से कैरल सभ्यता के बारे में कई नई जानकारी सामने आ सकती हैं। कैरल अमेरिका की सबसे पुरानी सभ्यता माना जाती है। एक रिपोर्ट के मुताबिक, खोजा गया शहर पैनिको पेरू की राजधानी लीमा से 200 किमी उत्तर में है। यह समुद्र तल से 600 मीटर ऊपर है। शहर के बीच में गोल ढांचा है और यह एक पहाड़ी पर बना है। इसके चारों ओर पत्थर और मिट्टी की इमारतें हैं। एक्सपर्ट का कहना है कि यह शहर 1,800 और 1,500 बोसी के बीच बना था। उसी समय अरब और एशिया में भी सभ्यताएं विकसित हो रही थीं। आठ साल की खोज में 18 इमारतें मिली हैं। इनमें मंदिर और घर शामिल हैं।

ये है भारत की पहली 'डॉग पेंटर'! वॉटरकलर से अब तक बना चुकी 37 से ज्यादा पेंटिंग

हैदराबाद। हैदराबाद के मणिकोंडा इलाके में एक अनोखी कलाकार रहती है - नाम है 'दाली'। दो साल की ये लैब्राडोर डॉगी आज देश की पहली वॉटरकलर पेंटिंग करने वाली ध्यान मानी जाती है। लेकिन, दाली की शुरुआत बहुत दार्दणी थी। सिर्फ 45 दिन की उम्र में उसे एक जगह बांधकर छोड़ दिया गया था। उसी हालत में एक कपल- स्नेहशु देबनाथ और होई चौधरी ने उसे रेस्क्यू किया और गोद ले लिया। उन्होंने हाल ही में अपने पुराने डॉगी 'पाब्लो' को खोया था, और दाली अब उनके लिए एक साथी से भी बढ़कर बन गईं। होई खुद एक आर्टिस्ट हैं। उन्होंने बताया कि एक दिन दाली स्टूडियो में आई और आसपास की चीजों को ध्यान से देखने लगी। होई को लगा कि दाली भी स्क्रिप्टिव प्रोसेस का हिस्सा बनना चाहती है। इसके बाद उन्होंने दाली के लिए एक खास ब्रश बनाया जो उसके मुंह में आराम से आ सके और फिर सात महीने की उम्र में दाली ने पहली बार वॉटरकलर में ब्रश डुबोकर अपनी पहली पेंटिंग बना दी। होई बताती हैं कि दाली को कभी किसी तरह की ट्रेनिंग नहीं दी गई। जब कुछ उसके खुद के जिज्ञासा और खेलने के तरीके से होता है। अब तक दाली 37 से ज्यादा एबस्ट्रैक्ट आर्टवर्क बना चुकी है। ये पेंटिंग्स वो बिना किसी दबाव के बस मस्ती-मस्ती में बनाती हैं। 2024 में दाली की 12 पेंटिंग्स को एक कैलेंडर में छापा गया। इस कैलेंडर की बिक्री से 35,000 रुपये इकट्ठा हुए, जो 'माग' नाम की हैदराबाद की एक डिजिटल रेस्क्यू संस्था को दिए गए। हेरानी की बात ये है कि इस कैलेंडर की डिमांड अमेरिका, कनाडा, चीन और थाईलैंड जैसे देशों से भी आई।

दुनिया की सबसे महंगी मछलियां कीमत जानकर उड़ जाएंगे होश

लंदन। दुनिया में मांसाहारी खाना खाने वालों की कोई कमी नहीं है। मांसाहारी खाना खाने वाले लोगों के भोजन में मछली भी शामिल होती है। भारत के कुछ इलाकों में लोग सबसे ज्यादा मछली खाना पंसद करते हैं। खासकर तराई इलाकों में तो ज्यादा लोगों का मुख्य भोजन मछली होती है। आज हम आपको अपनी इस खबर में दुनिया की सबसे महंगी मछलियों के बारे में बताएंगे।

ब्लूफिन टूना
सबसे महंगी मछली की बात की जाए तो, सबसे पहला नाम ब्लूफिन टूना का है। मछली का आकार टूना प्रजाति की मछलियों में सबसे बड़ा होता है और यह बहुत तेज तैरती है। विलुप्त होने की कगार पर पहुंच चुकी यह मछली पंडुब्बी से निकलने वाले टॉपीडो हथियार की तरह होती है। इस आकार की वजह से यह समुद्र में लंबी दूरी तक तेज रफ्तार में तैर सकती है। इस मछली की कीमत 5000 डॉलर प्रति पाउंड (4 लाख 20 हजार रुपये) तक होती है। यह बेहद स्वादिष्ट मछली है।

अमेरिकन ग्लास ईल मछली
अमेरिका के उत्तर पूर्वीय तटों में यह मछली नॉर्थ पाई जाती है। यह भी विलुप्त होने के कगार पर पहुंच चुकी है। दुनिया की दूसरी सबसे महंगी मछली है। यह मछली एक साप की तरह दिखती है। इस मछली की कीमत 3000 डॉलर प्रति पाउंड यानी 2,52,181 रुपये तक होती है।

वाइल्ड अलास्का किंग सैलमन

अलास्का में मिलने वाली यह मछली अपने स्वाद और आकार के लिए जानी जाती है। इसे लोग खाना पसंद करते हैं। आमतौर पर यह मछली 70 डॉलर प्रति पाउंड यानी 5,884 रुपये तक मिलती है। यह अलास्का में पाई जाने वाली सबसे बड़ी सैलमन मछली है।

स्वॉडफिश
इस मछली का नाम तलवार जैसी चोंच के कारण यह पड़ा है। अटलांटिक महासागर में यह मछली मिलती है। इस मछली का वजन करीब 100 किलो तक होता है। यह मछली 60 डॉलर प्रति पाउंड यानी 5100 रुपये में मिल जाएगी। आपको यहां बता दें कि एक पाउंड करीब आधा किलोग्राम के बराबर होता है।

रहस्यमयी दुनियाभर में सबसे अनोखे इस झरने को देख वैज्ञानिक भी हैरान

हजारों साल से जल रही 'आग', पानी-बर्फ भी बेअसर!

लंदन। दुनियाभर में कई रहस्यमयी जगहें हैं, जिनके बारे में जानकर हर कोई हैरान रह जाता है। आज हम आपको एक ऐसे अनोखे झरने के बारे में बताते जा रहे हैं, जो दिखने में तो आम झरने जैसा है, लेकिन इसकी खास बात यह है कि इसके पीछे हमेशा आग जलती रहती है।

हम जिस झरने की बात कर रहे हैं, वो न्यूयॉर्क में मौजूद है। इसका नाम इटरनल फ्लेम फॉल्स है। इस झरने के नीचे से प्राकृतिक गैस का रिसाव होता है, जिसके चलते आग लगातार जलती रहती है। चेस्टन रिज पार्क, एरी काउंटी में 18 मील क्रीक और वेस्ट ब्रांच कैन्जेनोविया क्रीक घाटियों के बीच मौजूद पहाड़ियों की एक सीरीज के उत्तरी छोर पर है। जो करीब 1213 एकड़ में फैला हुआ है। इसे 'इटरनल' यानी हमेशा जलने वाली लौ कहा जाता है, लेकिन यह कभी-कभी बुझ भी जाती है। लेकिन, अगला आने वाला हाइड्रोजन गैस का रिसाव है।



सड़े हुए अंडे जैसी आती है बदबू

झरने से सड़े हुए अंडे जैसी बदबू आती है, जो प्राकृतिक गैस की होती है। ये गंध चट्टानों की परतों के बीच से बाहर निकलती है। ये गैस उन जीवों के सड़ने-गलने की की वजह से निकलती है जो बहुत पहले चट्टानों में दबकर मर गए थे, और इस झरने के अंदर एक बड़ी दरार है, जहां से यह गैस बाहर आती है। इसी वजह से वहां अगर आग लगाई जाए तो वह लगातार जलती रहती है। झरने के आसपास और भी कई जगहों से गैस निकलती है, लेकिन उन्हें दूंधना थोड़ा मुश्किल होता है। वहां आग जलाना अक्सर नामुमकिन होता है। कुछ गैस के स्रोत झरने के नीचे पानी में होते हैं, और वहां से ऊपर उठते बुलबुलों के रूप में दिखाई देते हैं।

गुफा से बाहर निकलती है प्राकृतिक गैस

इटरनल फ्लेम फॉल्स बहुत हद तक बारिश और बर्फ के पिघलने वाले पानी पर निर्भर है। इस झरने आमतौर पर सिर्फ शुरुआती वसंत ऋतु में या भारी बारिश के बाद ही बहता है। इसके ऊपर करीब 30 फीट होती है, और यह दो हिस्सों में चलाने वाली शेल चट्टानों पर गिरता है। झरने के दाहिनी तरफ पानी के रास्ते से करीब 5 फीट ऊपर एक छोट्टी सी गुफा है। इसी गुफा से प्राकृतिक गैस बाहर निकलती है जिसे जलाकर 4 से 8 इंच ऊंचे लौ बनती है। इटरनल फ्लेम फॉल्स वाकई में दुनियाभर में सबसे अनोखे झरनों में से एक है।

वैज्ञानिकों ने भारत से 7556 किमी दूर खोजी बर्फ में दबी टाइम मशीन



वाशिंगटन। भारत से लगभग 7,500 किलोमीटर दूर अंटार्कटिका की बर्फीली जमीन के नीचे एक ऐसा वैज्ञानिक खोजा गया है, जिसने रहस्यमयता के भी होश उड़ा दिए हैं। 12 लाख साल पुरानी ये बर्फ धरती के जलवायु इतिहास को समझने में मदद कर सकती है। वैज्ञानिक इसे टाइम मशीन भी कह रहे हैं। बियॉन्ड एपिका नाम के प्रोजेक्ट के तहत 4 सालों तक चली रिसर्च के बाद इस बर्फ के नमूनों को निकाला गया है।

बर्फ में छिपी टाइम मशीन
वैज्ञानिकों की टीम का कहना है कि इस बर्फ के टुकड़े में कार्बन डाइऑक्साइड और मीथेन जैसी ग्रीनहाउस गैसों की जानकारी छिपी हुई है। इस अध्ययन से पता चलेगा कि सूर्य की किरण, ज्वालामुखी ने धरती की जलवायु को कैसे प्रभावित किया। 10 लाख साल पहले हिमयुग में बदलाव आया था, जिसमें आदि मानवों के अस्तित्व को चुनौती दी थी।

कैसे हुई ये जादुई खोज?

इंटरनेशनल मीडिया रिपोर्ट्स के मुताबिक वैज्ञानिकों की टीम ने 9,186 फीट लंबा आइस कोर निकाला है, जिसमें लाखों साल पुराने वायुमंडल के बुलबुले फंसे हुए हैं। यह पृथ्वी के जलवायु डाटा को बेहतर से समझने में मदद करेगा। बर्फ की अच्छे से स्टडी की जा सके इसलिए इस 1 मीटर के छोटे-छोटे टुकड़ों में काटा गया है।

25 साल पुरानी खोज

1966 में शुरू हुए एक प्रोजेक्ट का विस्तार है ये खोज। उसमें वैज्ञानिकों ने 8 लाख साल पुराने जलवायु और ग्रीनहाउस गैसों के संबंध को समझा था। यह नई खोज धरती के जलवायु इतिहास का खुलासा करने में मदद कर सकती है। इस प्रयास में 12 यूरोपीय संस्थानों के विशेषज्ञों ने मिलकर 200 दिनों से अधिक समय तक काम किया।

श्रीमद्भागवत कथा के छठवें दिवस में चौरहरण, रुक्मिणी विवाह व कंस-वध प्रसंग पर आध्यात्मिक विमर्श

हरिभूमि, जबलपुर।

बगलामुखी सिद्धपीठ शंकराचार्य मठ, सिविक सेंटर मढ़ाताल में चल रहे श्रीमद्भागवत ज्ञान यज्ञ सप्ताह के छठवें दिवस पर पूज्य ब्रह्मचारी चैतन्यानंद जी ने दिव्य कथा का अमृतपान कराते हुए चौरहरण लीला, रासलीला, कंस वध तथा रुक्मिणी विवाह जैसे गूढ़ प्रसंगों की अद्वितीय व्याख्या की। उन्होंने कहा जब तक जीव माया के आवरण में लिप्त रहता है, तब तक वह प्रभु की लीला में प्रवेश नहीं कर सकता। माया रूपी वस्त्रों का हरण कर भगवान ने जीव को शुद्ध और पात्र बनाया यही चौरहरण की आध्यात्मिक व्याख्या है। ब्रह्मचारी जी ने बताया कि गोपियों प्रतीक हैं उस जीवात्मा की, जो भौतिक सुखों, अहंकार और विषय-वासनाओं में उलझकर भगवान से दूर रहती है। भगवान श्रीकृष्ण ने जब चौरहरण किया, तो वह कोई सांसारिक प्रसंग नहीं बल्कि जीवात्मा के शुद्धिकरण की महालीला थी।

रासलीला- आत्मा और परमात्मा का दिव्य मिलन

ब्रह्मचारी चैतन्यानंद जी ने कहा कि रासलीला केवल नृत्य या श्रृंगार की कथा नहीं, यह तो वह पावन प्रसंग है, जहाँ आत्मा परमात्मा के सान्निध्य में, पूर्ण समर्पण भाव से, नृत्य करती है। यह काम-विजय की लीला है, जहाँ इंद्रियों पर विजय प्राप्त कर भक्त भगवान में लीन हो जाता है। श्रीकृष्ण की बांसुरी में भगवान शिव का समावेश यह दर्शाता है कि यह लीला केवल वैष्णव नहीं, संपूर्ण सनातन तत्वों का योग है।

कंस वध-अंतःकरण के अहंकार का विनाश

ब्रह्मचारी जी ने कंस-वध की व्याख्या करते हुए कहा कि कंस केवल एक राक्षस नहीं था, वह अहंकार का प्रतीक है। जब व्यक्ति अपने भीतर की ईर्ष्या, क्रोध और अहंकार को समाप्त करता है, तभी वह कृष्ण अर्थात् प्रेम और करुणा की ओर बढ़ता है। कंस के अंत के साथ ही भक्त के भीतर की सीमाएं टूटती हैं और वह प्रभु की गोद में स्थान पाता है।

जीव के माया रूपी आवरण का हरण ही चौरहरण : ब्रह्मचारी चैतन्यानंदजी



व्यासपीठ पूजन में श्रद्धा और भक्ति का संगम-

इस दिव्य अवसर पर व्यासपीठ का पूजन बड़े ही भक्ति भाव और श्रद्धा से सम्पन्न हुआ। पूजन करने वालों में बरगी विधायक नीरज सिंह, विधायक अशोक रोहाणी, विधायक सुशील तिवारी (इन्दु), पूर्व विधायक अंचल सोनकर, कीर्ति अमिताभ पाण्डेय, संदीप जैन, समर्थ सेठ, धनश्याम मिश्रा, दीपक मनीष पांडे, राजेंद्र-ममता मिश्रा, अर्पिता खरे, संतोष यादव, महेश पुरुस्वानी, विवेक गुप्ता, ऋषि अग्रवाल, शिवम-अपूर्वा चतुर्वेदी, वसुंधरा पांडे, राजेश-राधा शुक्ला, उर्मिला पांडे, अंजना शुक्ला, गोविन्द प्रीति साहू, आराधना-आशीष चौकसे, अखिल तिवारी, तुलसी अवस्थी, पीयूष दुबे, सुनील गुप्ता, वैभव दुबे, अंकित दीक्षित, पुष्पेंद्र सिंह परिहार, शुभम चौरसिया, रोहित साहू, राहुल मौयें, अभिषेक उपाध्याय, गौरव चौबे, विनोद अरोरा, नवीन यादव, रोहित तिवारी, सोनू कुरेले, मनोज सेन, सतेंद्र असादी, शंकरलाल गुप्ता, आयुष गुप्ता, भवेश सिंह, रामनाथ सेन, सुबोध पहाड़िया, विवेक सुहाने, मनोज सेन सहित अनेक श्रद्धालुजन उपस्थित रहे।

श्रवण की शक्ति, रुक्मिणी विवाह का रहस्य

रुक्मिणी विवाह की कथा सुनाते हुए ब्रह्मचारी जी ने कहा कि सत्संग और कथा श्रवण का प्रभाव इतना दिव्य होता है कि रुक्मिणी जी जैसी राजकुमारी ने भी कथा सुनकर श्रीकृष्ण को ही अपने जीवनसाथी रूप में चुन लिया। उन्होंने लिखा पत्र, भंजा ब्राह्मण और अंततः श्रीकृष्ण ने उनका हरण कर विवाह संपन्न किया। श्रवण से भाव जागृत होते हैं और जैसा भाव होगा, भगवान वैसा ही फलश्रुति प्रदान करते हैं। यही भक्ति का रहस्य है।

भक्ति का संदेश: सत्संग ही जीवन की दिशा

कथा समापन पर ब्रह्मचारी जी ने कहा सत्संग जीवन की नाव को पार लगाने वाली पतवार है। जैसे रुक्मिणी जी ने कथा से जीवन की दिशा पाई, वैसे ही हम भी अपने अंतर्मन में भक्ति का दीप जलाएं। जब भाव शुद्ध होंगे, भगवान स्वयं पधारेंगे। सप्ताह के आगामी दिवसों में सुदामा चरित्र, श्रीकृष्ण विदाई, वंश विस्तार, परीक्षित मोक्ष जैसे प्रसंगों का वर्णन होगा। कथा में बड़ी संख्या में श्रद्धालु जन सहभागिता कर रहे हैं।

रादुवि ने एक परीक्षा के बांटे दो अलग-अलग प्रश्नपत्र बीए-एलएलबी परीक्षा में गड़बड़ी को लेकर एनएसयूआई का प्रदर्शन

जबलपुर। रानी दुर्गावती विश्वविद्यालय में गत दिवस उस वक्त अफरातफरी मच गई। जब एनएसयूआई के कार्यकर्ताओं ने परीक्षा में भारी अनियमितताओं का आरोप लगाते हुए जोरदार प्रदर्शन किया। छात्रों ने आरोप लगाया कि बीए-एलएलबी चौथे सेमेस्टर की परीक्षा में दो अलग-अलग प्रश्न पत्र दिए गए। जिनमें कुछ आउट ऑफ सिलेबस थे। इससे न केवल उनका पेपर बिगड़ा है। बल्कि उन्हें मानसिक तनाव का सामना भी करना पड़ा। छात्रों ने परीक्षा फिर से कराने व दोषी अधिकारियों पर कार्रवाई की मांग की। एनएसयूआई कार्यकर्ताओं ने रादुवि में छात्रों ने मिलकर विश्वविद्यालय प्रशासन के खिलाफ प्रदर्शन किया। छात्रों ने आरोप लगाया कि बीएलएलबी चौथे सेमेस्टर के इकोनॉमिक्स पेपर में परीक्षा के दौरान दो अलग-अलग प्रश्न पत्र बांटे गए हैं।



जिनमें से कुछ प्रश्न पत्र पाठ्यक्रम से बाहर के थे। इससे कई छात्रों की परीक्षा प्रभावित हुई। प्रदर्शन में शामिल एनएसयूआई प्रभारी अचलनाथ का कहना था कि ऐसी परिस्थितियों में विद्यालय की साख खराब हो रही है। उन्होंने मांग की है कि इकोनॉमिक्स की परीक्षा को रद्द कर दोबारा आयोजित किया जाए या सभी छात्रों को जनरल प्रमोशन दिया जाए। इसके साथ ही उन्होंने दोषी अधिकारियों को तत्काल

नर्मदा पंचकोषी स्वर्ण कलश परिक्रमा कल

जबलपुर। हरे कृष्ण आश्रम भेड़ाघाट में 4 माह चारुमस विश्राम के अवसर पर नर्मदा पंचकोषी स्वर्ण कलश लक्ष्मी गोपाल जी तुलसी मेधा भगवान राधा कृष्ण की एक साथ 108 परिक्रमा संकीर्तन के माध्यम से आश्रम के संस्थापक स्वामी रामचंद्र दास महाराज के सान्निध्य में आषाढ़ पूर्णिमा 10 जुलाई को प्रातः 6 बजे की जाएगी साथ में गुरु पूर्णिमा उत्सव मनाया जाएगा। यह कलश परिक्रमा चारुमस की प्रथम परिक्रमा है ज्ञात हो 5 नवंबर कार्तिक पूर्णिमा के अवसर पर नर्मदा पंचकोषी परिक्रमा महाकुंभ का आयोजन हरे कृष्ण आश्रम भेड़ाघाट में आयोजित होगा। उपस्थिति की अपील नर्मदा महाआरती के संस्थापक एवं परिक्रमा अध्यक्ष डा सुधीर अग्रवाल, परिक्रमा संरक्षक श्रीमती सुषमा शंकर पटेल, मनमोहन दुबे, श्याम मनोहर पटेल, विनोद दीवान, मनोज गुलाबजी, विशाल पांड्या, कैलाश विश्वकर्मा, सुरेश विश्वकर्मा, दुर्गा पटेल, गुरू नेता ने की हैं।

बॉलीवुड सिंगर शरद को भा गया ओशो होम आश्रम कलाकारों के साथ घूमा भेड़ाघाट



जबलपुर। बॉलीवुड सिंगर और सारेगामापा फेम शरद शर्मा अपने मुंबई के साथियों संग गत दिवस भेड़ाघाट स्थित ओशो होम आश्रम पहुंचे। जहां आश्रम के संचालक स्वामी श्रीला प्रेम पारस ने कलाकारों का स्वागत किया। उन्होंने गायक शरद शर्मा को ओशो की पुस्तक भेंट की। स्वामी श्रीला प्रेम पारस ने बताया कि बॉलीवुड के कलाकारों को मां आनंद के प्राप्ति हो रही है। विगत कुछ वर्षों में पञ्चविभूषण पं. हरी प्रसाद चौरसिया, प्रख्यात लेखक संदीप नाथ, गिरीश विश्वा, ड्रमम शिवमणि जैसे कलाकार ओशो होम आश्रम पहुंचे हैं। ओशो की नगरी में उन्होंने आध्यात्मिक ऊर्जा को महसूस किया है। उनका कहना है कि जिस तरह बॉलीवुड के महान कलाकार यहां ओशो साधना में लीन हो रहे हैं, उसी तरह संस्कारधानीवासी भी ओशो के

विचारों, ऊर्जा को यहां आकर महसूस कर सकते हैं। मां नर्मदा के किनारे बना यह आश्रम ध्यान साधना का एक अद्भुत केंद्र है, जहां कण कण में बस ओशो का आनंद है, आनंद में ओशो हैं। स्वामी प्रेम पारस ने बताया कि शरद शर्मा व साथियों को संगमरमरीवाद्यां भी खूब पसंद आईं। फेमस सिंगर शरद सारेगामापा में रनरअप रह चुके हैं, उन्होंने प्रसिद्ध संगीतकार हिमेश रेशमिया के संगीतबद्ध किए हुए गीतों को भी सुरों से सजाया है।

उपनाम (सतनेम) परिवर्तन सूचना
SHASHANK SONI उम्र 35 वर्ष S/O PRAKASH KUMAR SWARNKAR मेरी 10th, 12th की अकसूची में मेरा नाम SHASHANK SWARNKAR लिखा हुआ है जो की गलत है मेरा सही नाम SHASHANK SONI है जो मेरे आधार और अन्य सरकारी दस्तावेजों में दर्ज है अतः मुझे मेरी सही नाम SHASHANK SONI से जना पहचाना जाए।
नया नाम SHASHANK SONI पुराना नाम SHASHANK SWARNKAR पता :-105 त्रिभूति नगर जबलपुर

CHANGE OF NAME
I, WAS KNOWN AS KUSUM SANJAY KESHWANI I, HAVE CHANGED MY NAME AND HENCEFORTH I, SHALL BE KNOWN AS KUSUM KESWANI W/O SAJAY KUMAR KESWANI RESIDENT OF KESWANI BHAWAN, BASANT BAHAR VALO KE SAMNE, NAI BASTI, JAI PRAKASH WARD N 10, KATNI (M. P.) 483501.

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर
प्रक्र. क्र./सं.अधि./113/मुख्यालय/2023/24/पुन/74 दिनांक:- 01/07/2025
भवन नामांतरण सूचना
सर्व साधारण को सूचित किया जाता है कि श्री उमेश तिवारी पिता श्री लालमन तिवारी ने वार्ड क्रमांक 79 वार्ड का नाम ईश्वरदास रोहाणी के भवन क्रमांक प्लॉट नं. 13 प्रियदर्शी कॉलोनी सम्पत्ति के पिन क्रमांक 1002151551 पर दर्ज भूमि का क्षेत्रफल/रकबा 740 वर्गफुट विषय पत्र के आधार पर निगम में दर्ज श्री सांभत आहूजा पिता श्री रनवीर राय आहूजा का नाम हटाये जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर

कार्यालय, सम्भागीय अधिकारी सम्भाग क्रमांक 11 नगर निगम, जबलपुर
प्रक्र.क्र-स.क्र.11/2025-26/दिनांक 08/07/2025
भवन नामांतरण सूचना
सर्व साधारण को सूचित किया जाता है कि श्रीमति भिताली आगरतय्य पति श्री प्रियंका आगरतय्य ने वार्ड क्रमांक 67 वार्ड का नाम रानी अवंती बाई के भवन क्रमांक प्लॉट नं. 313/1, 313/1/2P-4 सम्पत्ति के पिन क्रमांक 1000382102 पर दर्ज भूमि का क्षेत्रफल/रकबा 2875 वर्गफुट विषय पत्र के आधार पर निगम में दर्ज श्री आशीष गुप्ता पिता श्री ताराचंद गुप्ता का नाम हटाये जाने एवं आवेदक के नाम से नाम परिवर्तित किये जाने पर जिस किसी को भी उक्त नाम परिवर्तन पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-11, राजा गोकुलदास धर्मशाला नगर निगम, जबलपुर में प्रमाण सहित आपत्ति प्रस्तुत करें।
राजेश्वर निरीक्षक संभाग क्रं. 13 मुख्यालय नगर निगम, जबलपुर

आम-सूचना
मैं अपने पक्षकार अद्वैत कादिर डॉ आलम रज. गफूर डॉ निवारी-1597 हनुमानता, जबलपुर म.प्र. की ओर से अधिकृत होकर आम जनता को सूचित करता हूँ कि, मेरे पक्षकार मेनेजिंग पार्टनर अनवर खॉन मेहबूब खान कंपनी का सन् 1978 में बराबर-बराबर का हिस्सा हो गया था एक हिस्सा अनवर खॉन मेहबूब ताज बीबी जिसके पार्टनर मेहबूब अहमद वने और दूसरा हिस्सा अनवर खॉन मेहबूब चांद बीबी कंपनी के मेनेजिंग पार्टनर अद्वैत कादिर खॉन हैं। उपरोक्त दोनों व्यक्ति मेनेजिंग पार्टनर हैं किन्तु मेरे पक्षकार को यह ज्ञात हुआ है कि मेहबूब अहमद स्वयं को मेनेजिंग पार्टनर बनाकर उक्त सम्पत्ति को विक्रय करने की कोशिश कर रहे हैं अतः आम सूचना जारी की जाती है कि बिना किसी अन्य पार्टनर की सहमति के अनवर खॉन मेहबूब चांद बीबी अनवर खॉन मेहबूब ताज बीबी की कोई भी सम्पत्ति बिना सभी पार्टनरों की सहमति के क्रय न करें। अन्यथा मेरा पक्षकार उक्त सम्पत्ति के विक्रय भी विधिक कार्यवाही करने के लिए तत्पर होंगे जिसके समस्त परिणामों के लिए मेरा एवं बिनाजी स्वयं उत्तरदायी होंगे।
जबलपुर, दिनांक: 07/07/2025
भदरीय (शाबाब खान) अधिवक्ता मो.नं. 7987585748

किसानों को जबरन थमाई जा रही यूरिया और डीएपी की बोतल

जबलपुर। जबलपुर जिले में खाद के वितरण में बहुत अनियमितताएं हो रही हैं। अधिकारियों व कर्मचारियों द्वारा काला बाजारी को बढ़ावा दिया जा रहा है। उर्वरक वितरण में भारी भ्रष्टाचार हो रहा है। जिला प्रशासन द्वारा नगद उर्वरक वितरण हेतु आन लायन टोकन प्रणाली की व्यवस्था की गई है। जिसमें किसानों को टोल फ्री नंबर 0761 181 पर बुकिंग हेतु कहा जा रहा है, यह सिस्टम ठीक कार्य नहीं कर रहा है, ऐसा लगता है कि इसे केवल कुछ खास किसानों की मदद करने के लिए बनाया गया है। इस आशय का आरोप भारत कृषक समाज द्वारा लगाया गया है और समस्या के समाधान के लिए मुख्य सचिव को ईमेल भेजा गया है। ईमेल में भेजी गई शिकायत में कहा गया है कि खाद बाजार में महंगे दामों में बिक रही है। कुछ लोग इसका लाभ ले रहे हैं। इस पर प्रशासन का कोई नियंत्रण नहीं है। इस प्रणाली में पहले तो आम किसान का फोन उठता ही नहीं, और यदि कभी किसी का उठ भी गया तो उसका नंबर आने में कई दिन लगते हैं। वितरण केंद्रों से पहले से ही बुकिंग की जाकर खाद निकाल ली जाती है, आम किसान का नंबर ही नहीं आ पाता। इसमें प्रभावशाली, दबंग, और कुछ बड़े किसान ही लाभ ले पा रहे हैं, उनको खाद का वितरण हो जाता है, आम और छोटे किसान भटकते रह जाते हैं। सिस्टम में सुधार की मांग मुख्य सचिव से की गई है। भारत कृषक समाज महाकोशल के अध्यक्ष केके अग्रवाल ने मुख्य सचिव को भेजे गए ईमेल में ये भी कहा है कि जबलपुर जिले में कलेक्टर द्वारा खाद के साथ नैनो यूरिया एवं नैनो डीएपी की बोतल दिये जाने के निर्देश जारी किये गये हैं। किसानों को जबरजस्ती बोतलें थमाई जा रही हैं। जो की एप्सीओ 1985 एवं उर्वरक संचलन आदेश तथा आवश्यक वस्तु अधिनियम 1955 का स्पष्ट उल्लंघन है। एक्ट के अनुसार इस तरह की बाध्यात्मक अवैधानिक है। शिकायत की प्रतिलिपि सांसद, विधायक, मुख्य सचिव, संभाग कमिश्नर, कलेक्टर जबलपुर को भी भेजी गई हैं।



सिस्टम से नाराज भारत कृषक समाज ने सीएस को मेजा ईमेल




ओवर टाइम की मांग को लेकर जीसीएफ में धरना प्रदर्शन

जबलपुर। गन कैरिज फैक्ट्री (जीसीएफ) में ओवर टाइम की मांग को लेकर मजदूर संघ के द्वारा मंगलवार को मुख्य द्वार पर भोजन अवकाश के समय सांकेतिक धरना प्रदर्शन किया गया। कर्मचारी नेताओं का कहना है पिछले वित्तीय वर्ष में हम अपना उत्पादन लक्ष्य हासिल करने में असमर्थ थे एवं इस वित्तीय वर्ष में पिछले वित्तीय वर्ष से ज्यादा उत्पादन लक्ष्य है दिनों दिन कर्मचारियों के सेवानिवृत्त होने से कर्मचारियों की संख्या लगातार घटती जा रही है प्रशासन को कई बार पत्र एवं ज्ञापन के माध्यम से ओवरटाइम की मांग की गई, लेकिन इसे अनदेखा किया जा रहा है, जिससे कर्मचारियों में भारी आक्रोश है। धरना प्रदर्शन में जीसीएफ मजदूर संघ हथोड़ा के सभी पदाधिकारी एवं कर्मचारियों के साथ ऑर्डनेंस फैक्ट्री खमिरिया व्हीकल फैक्ट्री जीआईएफ सीओडी के लाल झंडे के सभी पदाधिकारी शामिल हुए।

प्रभु प्रेमी संघ का गुरुपूर्णिमा महोत्सव कल

जबलपुर। जूनापीठाधीश्वर आचार्य महामंडलेश्वर स्वामी अवधेशानंद गिरि जी के जबलपुर के शिष्य परिवारों द्वारा गुरु पूर्णिमा के अवसर पर गुरु पूजन कार्यक्रम किया जा रहा है। कार्यक्रम का उद्देश्य गुरु-शिष्य परंपरा की महिमा का स्मरण, आ ध या त्म क साधना की प्रेरणा, तथा धर्म, भक्ति और श्रद्धा के भावों का विस्तार करना है। प्रभु प्रेमी संघ, जबलपुर द्वारा दिव्य - भव्य गुरुपूर्णिमा के पावन अवसर पर आध्यात्मिक आयोजन 10 जुलाई को श्री दत्त मंदिर परिसर गोलबाजार में प्रातः 10 बजे से दोपहर 12 आयोजित किया जायेगा। नवनीश जौहरी, डॉ विजयकांत तिवारी एवं समस्त सहयोगी प्रभु प्रेमी संघ ने सभी गुरु महाराज के शिष्य परिवार जनों एवं जनसामान्य से इस पुण्य अवसर पर उपस्थिति की अपील की है।



पशु पालन के क्षेत्र में नई तकनीकों को सीखे : विशनोई

जबलपुर वेटेरनरी कॉलेज का 78वां स्थापना दिवस मनाया गया

जबलपुर। नानाजी देशमुख पशु चिकित्सा एवं पशुपालन विश्वविद्यालय के अंतर्गत पशु चिकित्सा एवं पशुपालन महाविद्यालय जबलपुर का 78 वां स्थापना दिवस एवं जेवीसी एल्यूमिनाई मिलन का आयोजन मंगलवार को महाविद्यालय सभागार में आयोजित किया गया। कार्यक्रम के मुख्य अतिथि के रूप में डॉक्टर अजय विशनोई, पूर्व मंत्री एवं विधायक पाटन रहे। विशिष्ट अतिथि के रूप में डॉक्टर गोविंद प्रसाद मिश्रा, संस्थापक कुलपति नानाजी देशमुख पशु चिकित्सा एवं पशु पालन विश्वविद्यालय रहे। विशिष्ट अतिथि के रूप में डॉक्टर जेपी शिव संयुक्त संचालक पशु चिकित्सा सेवाएं मध्य प्रदेश शासन, विश्वविद्यालय कुलसचिव डॉक्टर एस एस तोमर, अध्यक्ष जेवीसी एल्यूमिनाई संघटन डॉ सुनील नायक तथा अधिष्ठाता पशु चिकित्सा एवं पशुपालन महाविद्यालय जबलपुर डॉ राजेश कुमार शर्मा मंचासीन रहे।



कार्यक्रम का शुभारंभ मंचासीन अतिथियों द्वारा मां सरस्वती की समक्ष दीप प्रज्वलन से किया गया। तत्पश्चात् मंचासीन अतिथियों का स्वागत पुष्प गुच्छ, शाल -श्रीफल तथा स्मृति चिन्ह देकर किया गया। साथ ही कार्यक्रम में पधारें भूतपूर्व छात्र व एल्यूमिनाई का स्वागत पुष्प से किया गया। महाविद्यालय द्वारा गत 77 वर्षों की गौरव यात्रा का प्रदर्शन एक डॉक्यूमेंट्री के रूप में किया गया। स्वागत उद्बोधन जेवीसीए अध्यक्ष

डॉक्टर सुनील नायक द्वारा किया गया। अधिष्ठाता डॉ आरके शर्मा द्वारा महाविद्यालय का वार्षिक प्रगति प्रतिवेदन प्रस्तुत किया गया। मुख्य अतिथि विधायक अजय विशनोई ने सभागार में उपस्थित सभी को स्थापना दिवस की बधाई प्रेषित करते हुए कहा कि महाविद्यालय पशु सेवा तथा पशुपालकों के लिए बहुत बढ़िया काम कर रहा है। उन्होंने छात्र छात्राओं को प्रेरित किया कि पशुपालन क्षेत्र में नई तकनीकों को सीखें और एंग्रियो ट्रांसफर टेक्नोलॉजी, सेक्स सीमेन आदि को ज्यादा से ज्यादा प्रायोगिक तौर पर करें तथा पशुधन को मजबूत बनाएं जिससे पशु चिकित्सक का कद और बढ़ सके। अपने उद्बोधन में संस्थापक कुलपति ने अपने शिक्षकों को याद करते हुए कहा कि इस महाविद्यालय की नींव बहुत मजबूत है तथा इतिहास गौरवशाली है। जेवीसीए की ओर से छात्राओं को सर्वाधिक अंक प्राप्त करने पर 21 स्वर्ण पदक तथा प्रशस्ति पत्र प्रदान किए गए। मंच संचालन डॉ पायल जैन ने किया तथा आभार डॉ आदित्य मिश्रा द्वारा प्रस्तुत किया गया।